

CELLS AND TISSUES


باب 4

جيوگهرڙا ۽ اوچا (Cell and Tissues)

مڪيه تصور

حياتييات جي هن باب ۾ اوهان سکندا.

- خوردبين ۽ جيوگهرڙي جو هنگامي نظريو
- روشنی واري (نوري) خوردبين ۽ اليڪٽران خوردبين
- جيوگهرڙائي بناوتون ۽ ڪم
- پروڪيريوتڪ ۽ يوڪيريوتڪ جيوگهرڙن ۾ فرق
- جيوگهرڙي جي عملن ۽ بناوت جو پاڻ ۾ واسطو
- جيوگهرڙا پنهنجي شڪل ۽ قدبت کي متاڇري ۽ مقدار جي نسبت سان واسطو رکن ٿا
- چست ۽ سست مادي جي منتقلي
- قهاڙ ۽ سهنجو قهاڙ
- چاڻڻ جو عمل
- ايڪسو سائوسس
- اوچا
- جانورن جا اوچا
- بوٽن جا اوچا
- عمل نفوذ
- اينڊوسائوسس



توهان جيوگهرڙن جي منجهيل ۽ سهڻي ترتيب ۾ آيل شڪل کي پنهنجي اڳڻ ۾ رکيل مختلف قسمن جا گل ۽ رستن تي ڇاول گاهه چاري کان ويندي سلاڊ (Salad) ۾ کائڻ لاءِ گجرن کي ڏسي سگهو ٿا. اچو ته هن کي ٻوٽن تائين محدود نه ڪريون ڇو ته اهڙن جيو گهرڙن جا نازڪ تهه توهان جي چمڙي، جيتن جي پرن ۽ ڪهڙي به جاندار جي اوچن ۾ ملي سگهن ٿا، جنهن کي اوهان ڏسڻ لاءِ چونڊيو. اسان ۽ اسان جي چوڌاري واري دنيا جيوگهرڙن جي ٺهيل آهي. اسان کي صرف ان کي خوردبينيائي داد ڏيڻ جي ضرورت آهي.

4.1 جيوگهرڙي جو خوردبينيائي هنگامي نظريو

(Microscope and emergence Cell theory)

عام طور تي زچارياس جان سين کي پهريون کوجنا ڪندڙ مڃيو وڃي ٿو، جنهن مرڪب خوردبيني (Compound microscopy) 1590 ع ايجاد ڪئي ۽ هن جي ٿيل ڪم کي وڏي پيماني تي مڃيو ويو. اهو هڪ سادو ٿيوب هو جنهن جي هر هڪ چيڙي تي بلور لڳل هئا ۽ سندس وڌاءُ (Magnification) 3X کان 9X تائين هو.



زچارياس جان سين



وان ليووين هڪ جي خوردبيني



رابرٽ هڪ (Robert Hooke) مرڪب خوردبيني جي باري ۾ پنهنجي موقف کي ترقي ڏياري ۽ ان کي ننڍڙن جاندارن کي ڏسڻ لاءِ تجويز ڪئي. خوردبينيون اهڙا اوزار آهن جن کي کليل اک (Naked eye) سان نظر نه ايندڙ جسمن کي وڌائي يا سندن عڪس کيڻ لاءِ استعمال ڪيو وڃي ٿو. خوردبيني ۾ به خاص ۽ اهم پيمانا (پٿراميٽر) آهن. هڪ وڌاءُ (Magnification) لاءِ ۽ ٻيو حل يا تجزيي (Resolution) لاءِ.

وڌاءُ (Magnification): عڪس جي واڌ کي وڌاءُ چئبو آهي. بلورن جي تعداد کي هڪ صحيح طريقي سان ملائي هڪ خوردبيني تيار ڪري سگهجي ٿي، جيڪا تمام وڌاءُ جا ملهه ڏئي ٿي.

تجزيو يا حل (Resolution): خوردبيني جي تجزيي کي ننڍي ۾ ننڍي ۽ ٻن جسمن جي وچاري مفاصلي کي جنهن کان پوءِ به جسمن کي الڳ الڳ ڏسي سگهجي. هي جسمن کي صرف ماپ ڪرڻ ۾ مدد ڪري ٿو.

ٻئي وڌاءُ ۽ تجزيو ڪرڻ تمام ضروري آهن جيڪڏهن اوهان ڪنهن ننڍڙي شئي 0.1 کان گهٽ ماپ جي چٽي واضح تصوير وٺڻ چاهيو ٿا. مثال طور جيڪڏهن ڪنهن خوردبيني ۾ وڏو وڌاءُ پر ننڍو تجزيو (Resolution) هوندو ته اوهان کي عڪس صرف اڻ چٽو يا ڌنڌلو نظر ايندو.

4.1.1 نوري خوردبيني ۽ اليڪٽران يا برقي خوردبيني:

(Light microscope and Electron microscope):

خوردبينيائي مشاهدي ۾ ٻن قسمن جون خوردبيني استعمال ٿين ٿيون، جيڪي آهن. (الف) نوري خوردبيني ۽ (ب) اليڪٽران خوردبيني.

(الف) نوري خوردبيني (Light Microscopy):

هن خوردبيني ۾ عام روشنيءَ کي جسم مان گذاريو ويندو آهي (حياتياتي نمونو جنهن کي اوهان ڏسو ٿا). هن خوردبيني ذريعي عڪس جي تصوير ڪڍي ويندي آهي جنهن کي مائڪرو گراف (Micrograph) چئبو آهي.



لنگن جي سادي خوردبيني



مرڪب خوردبيني




مرڪب خوردبيني

شڪل 4.1 سادي خوردبيني کان مرڪب خوردبيني تائين

نوري خوردبينيءَ جي واڌ طاقت واري اک وارو بلور (Eye piece) ۽ جسم واري بلورن جي ملاوت سان ٺهي ٿي.

مرڪب خوردبيني ۾ جڏهن عڪس کي ڏسو آهي ته ان جي وڌاءُ جي پڪ ڪرڻ لاءِ جسم جي بلور جو پاور ڏسو جيڪو 4X, 10X ۽ 40X هجي ۽ ان کي اکين جي بلور جي پاور سان ضرب ڪريو، جيڪو 10X هوندو آهي. تنهن ڪري 10X اک وارو بلور 10X جسم واري بلور جي پاور سان استعمال ڪيو ته وڌاءُ ٿيندو 100X. هن جو مطلب ٿيو ته جسم کي 40X, 100X يا 400 X تائين وڌائي سگهجي ٿو.



شڪل 4.2 نوري خوردبين سان بصر ۽ ايموبيا جي جيو گهرڙي جو مائڪروگراف

(ب) اليڪٽران يا برقي خوردبين

(Electron Microscope):

اليڪٽران يا برقي خوردبين، نوري خوردبين کان ان ڪري مختلف آهي جو هن خوردبين سان جسمن جو عڪس اليڪٽران جي جهڳٽي (Beam of electron) جي استعمال سان ٺهي ٿو ۽ روشني جي جهڳٽي (Beam of light) سان نه ٿو ٺهي. اليڪٽران جي اهڙي ڊيگهه عام روشني جي لهري ڊيگهه کان گهٽ هوندي آهي، جنهن ڪري برقي خوردبين وڏي تجزيي وارا عڪس نوري خوردبين کان ٺاهي ٿو.

برقي خوردبين ۾ نه صرف سمورا گهرڙا معائنو ڪرڻ لاءِ استعمال ٿا ٿين، پر اها پڻ ننڍن گهرڙن جون بناوتون ۽ انهن ۾ موجود خانن جو به مطالعو ڪري ٿي. هڪ زنده جيوگهرڙي جو برقي خوردبين سان عڪس نه ٿو ڪري سگهجي.



شڪل 4.3 برقي خوردبين



شڪل 4.4 سيلمونيا بڪٽريا نوري خوردبين ۽ برقي مائڪرو اسڪوپ هيٺان

برقي خوردبين ۾ تجزيو ڪرڻ لاءِ 0.2 نينو ميٽر (nm) کان وٺي ان جو وڌاءُ 250000 دفعا تائين هوندو آهي. برقي خوردبين جا ٻه مکيه قسم آهن.

اسڪيننگ برقي خوردبين (Scanning Electronic Microscope) ۾ هڪ اليڪٽران جو جهڳٽو جيو گهرڙي جي تاندورن يا اوجن جي مٿاڇري تي اڳتي پوئتي چرپر ڪري 3D هڪ تفصيلي عڪس ٺاهيندو آهي.

ٽرانسميشن برقي خوردبين (Transmission electron Microscope) ۾ سندس عڪس ڪيڏ کان اڳ ۾ ان جي برعڪس هڪ نموني کي تمام سنهڙين سلائيڊن ۾ ڪيو ويندو آهي. اليڪٽران جو جڳهتو سلائيس (Slice) مان سندس مٿاڇري مان گذرڻ جي برعڪس گذري ويندو آهي. هميشه جيو گهرڙي جي اندرين بناوت جي تبديلي عڪس حاصل ڪرڻ لاءِ استعمال ٿيندي آهي.




شڪل 4.5 ٽرانسميشن برقي خوردبين (ڪاپي پاسي) ۽ ايمفيپوڊ جو مائڪروگراف (ساجي پاسي)

4.2 جيو گهرڙي جي اوسر جي نظريي جي تاريخ

(History of the Development of cell theory)

اهي قديم يوناني هئا جن پهريائين جامع طريقي سان قدرتي مواد کي ترتيب ڏيڻ جو ڪم ڪيو. ارسطو (Aristotle) هڪ منظم مشاهدو پيش ڪيو، جنهن سڀني جانورن ۽ ٻوٽن ۾ ڪجهه نه ڪجهه هڪجهڙائيءَ جي تصور يا خيالن کي هٿي ڏني. بعد ۾ هن هڪ تصور جا ڪيترائي سوال پيدا ڪيا. جهڙوڪ ڇا بنيادي بناوت جو ڪوئي ايڪو آهي ۽ جيڪو سڀني جاندارن ۾ هجي. پر ان کان اڳ ۾ خوردبين پهريائين 17 صديءَ ۾ استعمال ٿي ۽ ڪنهن کي به اها خبر ڪانه هئي ته ڪو زنده جاندارن ۾ هڪ بنيادي ايڪو جيو گهرڙو به آهي.

1665ع	جيو گهڙي جو پهريائين رابرٽ هڪ مشاهدو ڪيو. هڪ انگريز سائنسدان ماکيءَ جي ماناري جهڙي بناوت هڪ بوج جي سلائيس (Slice) ۾ شروعاتي مرڪب خوردبين جي استعمال سان دريافت ڪيو. هن صرف جيو گهڙي جي پٽ کي ڏٺو جيڪا هڪ مثل تاندوري يا اوجن ۾ هئي، هن جيو گهڙو (Cell) موجود خانن کي سڏيو.
1670ع	پهريان زندهه جيو گهڙي کي انتون وان ليووين هڪ (Anton Van Leeuwenhoek) هڪ ڊچ حياتيات جي ماهر پاڻيءَ جي کڏن ۾ خوردبين سان ڏٺا.
1683ع	ننڍڙا جانور: انتون وان ليووين هڪ خوردبينيءَ جي حد تائين ڪيتريون ئي وڌيڪ کوجنائون ڪيون. آخرڪار هن هڪ خط شاهائي سوسائٽي (Royal Society) ۾ ڇپيو، جنهن ان ۾ بيڪٽيريا ۽ پروٽوڏونا سڀني کان پهريون دريافت ڪيا.
1833ع	هڪ انگريز سائنسدان رابرٽ برائون (Robert Brown) جيوگهڙي جي وچ کي ڏٺو جنهن ۾ هن ٻوٽي جي جيو گهڙي جو مرڪز (Nucleus) دريافت ڪيو.
1839ع	جيوگهڙو جو نظريو: ٿيوڊرشوان (Theodor Schwann) هڪ جرمن ٻوٽن جي علم جي ماهر ان نتيجي تي پهتو ته نه رڳو ٻوٽا پر جانورن جا اوجا به جيوگهڙن جا ٺهيل آهن.
1839ع	هي بحث اتي ختم ٿيو ته بنيادي طرح ٻوٽا ۽ جانور بناوت ۾ مختلف آهن. هن پڻ اڳين سمورن بيانن جيڪي جيوگهڙي جي باري ۾ هئا گڏائي هڪ نظريو ڏنو. جيڪو ٻڌائي ٿو ته (1) جيوگهڙا جاندار آهن ۽ سڀئي جاندار هڪ يا هڪ کان وڌيڪ جيوگهڙي تي مشتمل آهن. (2) جيوگهڙو سڀني جاندارن جو بنيادي بناوت جو ايڪو آهي.
1840ع	البريچٽ وون روئليڪر (Albrecht Von Roelliker) چيو ته زندگي ڪٿان ٿي اچي؟ ۽ اهو ڳولي لڌائين ته نطفو (Sperm) ۽ آنا (Eggs) پڻ جيوگهڙا آهن.
1845ع	ڪال هيئرچ برائون (Carl Hemrich Braun) ٻيهر تحقيق ڪري چيو ته جيوگهڙو حياتيءَ جو بنيادي ايڪو آهي
1855ع	رڊالف ورچائو (Rudolf Virchow) هڪ جرمن علم طبيعات جو ماهر، طبيب ۽ هڪ مرض شناس جيو گهڙي جي نظريي ۾ ٿيو حصو گڏائيندي چيو ته جيو گهڙو ”Denovo“ بناوت جو نه آهي جنهن جو مطلب ته سڀئي جيوگهڙا صرف زندهه جيوگهڙن مان ئي پيدا ٿين ٿا.
1862ع	لوئس پاسچر (Louis Pasteur) هڪ فرينچ حياتيات جو ماهر، مائڪروبايولاجسٽ ۽ ڪيميا دان هو جنهن هن خيال کي تجربن سان ثابتي فراهم ڪئي.



شڪل 4.6 هڪ انگريز سائنسدان رابرٽ هڪ جنهن ماکيءَ جي ماناري جهڙي بناوت هڪ بوج (Cork) جي سلائيس ۾ مرڪب خوردبين ۾ ڪئي

4.2.1 جيوگهڙائي نظريو (Cell Theory):

حياتيات ۾ هڪ اهم تصور اهو آهي ته جيوگهڙو هڪ بناوتي ۽ عمل ڪندڙ زندهه جيون جو بنيادي ايڪو آهي، جنهن کي جيوگهڙي جو نظريو چئجي ٿو. ان کي ٻن سائنسدانن گڏجي 1839ع ۾ تجويز ڪيو. هنن مان هڪ بيلجيم جي شيلڊن (Scheidon) ٻوٽن جي علم جو ماهر ۽ ٻيو جرمن جو جانور جي علم جو ماهر شوان (Schawn) هو. 1855 ۾ هڪ جرمن ماهر طبيب رڊالف ورچائو (Rudolf Virchow) جيوگهڙي جي نظريي جو اهو وڌاءُ ڪيو ته سڀئي زندهه جيوگهڙا اڳ ۾ موجود جيوگهڙن مان پيدا ٿين ٿا.



مٿياس جيڪب شيلڊن



ٿيوڊرشوان



رڊالف ورچائو

جيو گهڙي نظريي جي واڌاري ۾ مکيه بهرو وٺندڙ

جيوگهڙي لاءِ ڏنل قياس آرائيون هي آهن.

- (1) سڀني جاندار هڪ يا هڪ کان وڌيڪ جيوگهڙن جا ٺهيل آهن.
- (2) سڀني جاندارن ۾ جيوگهڙو هڪ بنيادي بناوت ۽ عمل آهي.
- (3) نوان جيوگهڙا اڳي موجود جيوگهڙن جي ٻن حصن جي ورهاڱي سان ٺهن ٿا.
- (4) جيوگهڙي ۾ هڪ موروثي مادو ٿئي ٿو، جيڪو نسل درنسل منتقل ٿئي ٿو.

سنهڙا يا پتڪڙا ۽ بنا جيوگهڙي جا ذرڙا (Sub- Cellular and Acellular particles)

جيوگهڙي جي پهرين اصول مطابق جاندار هڪ جيوگهڙي يا وڌيڪ جيوگهڙن جا ٺهيل هوندا آهن. وائرس (Viruses)، پريان (Prions) ۽ وائروائڊل (Viroids) جيوگهڙي جا ٺهيل نه آهن يا وري اهي پتڪڙن جيوگهڙن جا يا بنا جيوگهڙي جا ذرڙا آهن پر ڪوبه پيڇ ڊاهه (Metabolic) وارو عمل پنهنجي جسر ۾ نه ٿا ڪن. جيئن ته اهي ڪجهه خاصيتون جاندارن جهڙيون ظاهر ڪن ٿا. جهڙوڪ اهي تعداد ۾ واڌ پيدا ڪن ٿا ۽ پنهنجون خاصيتون ايندڙ نسل ۾ منتقل ڪن ٿا.

جيوگهڙو (Cell):

جيوگهڙا جاندارن جا بنيادي ايڪا آهن ۽ سڀني اوجا يا تاندورا (Tissues) ۽ عضوا جيوگهڙن جا ٺهيل آهن. جيوگهڙا يا ته پروڪيريوٽڪ يا يوڪيريوٽڪ ٿيندا آهن. يوڪيريوٽڪ جيوگهڙن کي هڪ خاص مرڪز ۽ جهلي (Membrane) ٿئي ٿي، جنهن ۾ ننڍڙا عضوا (Organelles) هوندا آهن. ٻوٽن ۽ جانورن جا جيوگهڙا يوڪيريوٽس ٿيندا آهن.


ٻوٽن جا جيوگهڙا عام طرح مڪعب شڪل جا هوندا آهن، جڏهن ته جانورن جا جيوگهڙا گولائي ۾ هوندا آهن. ٻوٽن ۽ جانورن جا جيوگهڙا مختلف ننڍڙن عضون جا ٿيندا آهن، جيڪي خاص ڪم سرانجام ڏين ٿا. جاندارن جي عمل جو دارو مدار هر هڪ جيوگهڙي جي ڪم تي مدار رکي ٿو. توانائي جي پيداوار جيوگهڙن ۾ ڪاربوهايڊريٽس جي پيڇ ڊاهه ساھ ڪٽڻ جي عمل سان ٿئي ٿي. جيوگهڙا ضروري اطلاعات نون جيوگهڙن جي پيدا ڪرڻ لاءِ هوندا آهن. هن اطلاع کي موروثي اطلاع چيو وڃي ٿو ۽ جيڪو DNA ۾ هوندو آهي. جيوگهڙن جي فهرست هڪ جهڙين اسپيشيز ۾ بنيادي طور ساڳي هوندي آهي.

ڊي اين اي (DNA) جيوگهڙي جا موروثياتي اطلاع هڪ هنڌ کان ٻئي هنڌ تائين مادري جيوگهڙن (Parent cells) مان جيوڙن جي ورهاست دوران ڌيئر جيوگهڙن (Daughter cells) ڏانهن منتقل ٿيندا آهن. جيوگهڙا حياتيءَ جا ننڍي ۾ ننڍا قسم آهن ۽ اهي عملي ۽ بناوتي لحاظ کان سڀني جاندارن جا ايڪا آهن. توهان جي جسر ۾ ڪيترائي ڪروڙين جيوگهڙا 200 کان مٿي مڪيه قسمن ۾ سوين مخصوص قسمن جي عمل سان ترتيب ۾ ڏنل آهن. ڪي عمل جيوگهڙا پورو ڪندا آهن. اهي حياتي لاءِ اهم هوندا آهن جو انهن کي سڀني جيوگهڙا پورو ڪندا آهن مثلاً: (جيوگهڙا ئي ساھ ڪٽڻ جو عمل) ٻيا عمل وري خاص ترتيب ۾ هوندا آهن. مثلاً روشنائي تركيب:

4.2.2 پروڪيريوٽس ۽ يوڪيريوس جي پيٽ

(Comparison between prokaryotes and eukaryotes)

اهي جاندار جيڪي جيوگهڙي جي جهلي سان ويڙهيل مرڪز (نيوڪليس) سان ٿين ٿا انهن کي يوڪيريوٽس (يوناني ٻوليءَ جي لفظ ”Eu“ معنيٰ چڱيءَ طرح يا صحيح ۽ ڪٿيون معنيٰ ڪرنل يا مرڪز) ۽ اهي جاندار جيڪي جيوگهڙي جي جهليءَ سان ويڙهيل مرڪز (نيوڪليس) ۾ آهن انهن کي پروڪيريوٽس چئبو آهي، ”Pro“ معنيٰ اڳيان.



شڪل 4.7 بيڪٽيريا جي جيوگهڙي جي بناوت

هيٺ جدول ۾ پروڪيريوتس ۽ يوڪيريوتس ۾ ڏيکاريل آهي.

يوڪيريوتڪ جيوگهڙا	پروڪيريوتڪ جيوگهڙا	جيوگهڙائي بناوتون
جانور ۽ پوتا	بيڪٽيريا ۽ سائوبڪٽيريا	مثال
ويڙهيل جهلي	جهلي کان سوا	مرڪز
هڪ کان وڌيڪ	هڪ پر صحيح نه آهي	ڪروموسومس جو تعداد
هڪ جيوگهڙو ۽ گهڻ گهڙا	هڪ گهڙو	جيوگهڙن جو تعداد
موجود	غير موجود	صحيح جهلي جيڪا عضون کي ويڙهي
موجود	غير موجود	لائسوسوم ۽ پيروسومي سومس
موجود	غير موجود يا اڻ لڳ	مائڪروٽيوبيولس
موجود	غير موجود	اينڊوپلازمڪ ريٽيڪيولم
موجود	غير موجود	مائٽوڪونڊريا
80S کان وڏو	70S کان ننڍو	رائبوسومس
موجود	موجود	ويسڪلس
موجود	غير موجود	گولجي اوزار
ٻوٽن ۾ موجود	غير موجود	ڪلوروپلاسٽ
ها	اکثر ڪري نه	پلازما جهلي اسٽيروآئڊ سان
چونڊيل	غير موجود	خال
موجود	موجود	جيوگهڙي جو قد بت
1-1000 μm	1-10 μm	مرڪزي جهلي جي نفوذ پذيري
قد بت ۾ خوردبينائي ويڙهيل جهلي	قد بت ۾ ننڍو مائڪرو اسڪوپ جن ۾ صرف هڪ ڏاڳو ٿئي ٿو	فليجيلا

4.2.3 گهڙيا ئي بناوتون ۽ ڪم (Cellular structure and functions):

اسان هاڻي ڪجهه جانورن ۽ ٻوٽن جي بنيادي جيوگهڙي جي بناوت ۽ ننڍڙن عضون (Organelles) تي نظر وجهنداسين. توهان اهو محسوس ڪندؤ ته ٻوٽي ۽ جانور جي جيوگهڙي ۾ اهم فرق آهي. ايندڙ جدول ۾ اهي فرق مختصر ڪيا ويا آهن.

ٻوٽي ۽ جانور جي جيوگهڙي جي وچ ۾ فرق:

جانورن جا جيوگهڙا	ٻوٽن جا جيوگهڙا
هنن ۾ پلاسٽڊس نه هوندا آهن.	اکثر ڪري سڀني ٻوٽن جي جيوگهڙي ۾ پلاسٽڊس مثلاً ڪلوروپلاسٽ، ڪروموپلاسٽ ۽ ليوکوپلاسٽ هوندا آهن.
جيوگهڙي جي پٽ نه هوندي آهي	جيوگهڙائي پٽ سخت سليولوز جي جهلي ۾ هوندي آهي
جانورن ۾ جيوگهڙي جو مايو پلازموڊيسميٽيا يا ڪڏون نه هونديون آهن.	جيوگهڙي جو مايو پلازموڊيسميٽيا ۽ ڪڏون (Pits) موجود آهن.
ڪجهه ٿورا خال (Vacuoles)	بالغ جيوگهڙي ۾ خال سيل سڀپ (Cell sap) سان ڀريل هوندا آهن.
نيوڪليس اڪثر ڪري سائيتوپلازم جي وچ ۾ ملي ٿو.	نيوڪليس بالغ جيوگهڙي جي ڪناري يا پيريفيري (Periphery) جي ويجهو هوندو آهي.
جانور جي جيوگهڙي ۾ لائسوسومس هوندا آهن جنهن ۾ هضم ڪندڙ انزائيمس وڏن ماليڪيولن سان هوندا آهن.	ٻوٽن جي جيوگهڙي ۾ لائسوسومس ٽين ٿا جيڪي ٻوٽن جي خالن ۾ ماليڪيولن کي گهٽ ڪن ٿا.
جانورن جي جيوگهڙي ۾ گولائي نما بناوتون ٽين ٿيون جيڪي نلين سان هڪ قطار ۾ جيوگهڙي جي ورهاست وقت ٿئي ٿي.	ٻوٽن جي گهڙن ۾ ڪي خاص قسم جا سينٽريولسس نه هوندا آهن.



شڪل 4.9 جانورن جو جيوگهڙو

شڪل 4.8 ٻوٽن جو جيوگهڙو

1. جيوگهرڙي جي پٽ (Cell wall):


ڪن جيوگهرڙن ۾ جيوگهرڙي جي پٽ هڪ ڪهري، پڪي، غير جاندار ۽ نفوذ پذير (Permeable) بچاءُ وارو پردو هوندي آهي. ٻوٽن جي جيوگهرڙي ۾ ٻاهريون پردو ٿيندو آهي جيڪو جيوگهرڙي جي جهلي (Cell membranes) کان پوءِ جڏهن ته پلازما جهلي فنجائي، الجي ۽ بئڪٽريا ۾ هوندي آهي. جيوگهرڙي جي پٽ ڪيترائي اهم عمل بچاءُ، بناوت، تحفظ ۽ سهارو ڏيڻ جو ڪم ڪندي آهي.

جيوگهرڙي جي پٽ جي تركيب جو انحصار جاندار جي قسم تي آهي. ٻوٽن ۾ جيوگهرڙي جي پٽ اڪثر ڪري مضبوط سيليلوز جي ڏاڳن سان ٺاهيل ٿيندي آهي. بئڪٽيريا ۾ جيوگهرڙي جي پٽ ڪنڊ، امينوآئسڊ جن کي پيپٽيڊو گلائڪن (Peptidoglycan) جي ٺهيل آهن فنجائي جي جيوگهرڙي جا مکيه عنصر ڪائيٽن (Chitin)، گلوڪينس (Glucans) ۽ پروٽينس (Proteins) آهن.

ٻوٽن ۾ جيوگهرڙي جي پٽ سيليلوز (Cellulose) جي ٺهيل هوندي آهي. اهي ٽن تنهن تائين ٽين ٿا جيڪي ٻوٽي کي سهارو ڏيڻ ۾ مدد ڪندا آهن. انهن ٽن تنهن ۾ لٽميلا، (Lamella) ابتدائي جيوگهرڙي جي پٽ (Primary cell wall) ۽ ثانوي جيوگهرڙي جي پٽ (Secondary cell wall) شامل آهن. وچون لٽميلا (Middle lamella): هي هڪ جيوگهرڙي کي ٻئي جيوگهرڙي کان جدا ڪري ٿو. هي جيوگهرڙي جي ٻاهرين پاسي سنهي جهليءَ وارو تهه آهي ۽ هڪ چنڊندڙ مرڪب ڪائيٽن ۽ سيليلوز جي ٺهيل آهي.

ابتدائي جيوگهرڙي جي پٽ (Primary cell wall): هي وچين لٽميلا جي اندر هوندي آهي ۽ گهڻو ڪري سيليلوز (Cellulose) جي ٺهيل آهي.

ثانوي جيوگهرڙي جي پٽ (Secondary cell wall): هيءَ جيوگهرڙي جي جهليءَ جي پاسي ۾ ٿئي ٿي. اها هڪ گهاتي سخت مادي سيليلوز جي ٺهيل آهي، جنهن کي هڪ سخت پاڻي روڪ مادو لگن (Lignin) هوندو آهي. اهو صرف انهن جيوگهرڙن ۾ ملي ٿو، جيڪي ٻوٽن ۾ ميڪاني سهارو مهيا ڪندا آهن. مثلاً زائلر (Xylem) جا ڪجهه جيوگهرڙا ٽرئچيڊ (Tracheid) ۽ ويسلس (Vessels) جهڙا ٿين ٿا.



شڪل 4.10 (ب) جيوگهرڙي جي پٽ پلازموڊيسما کي ڏيکاريندي


شڪل 4.10 (الف) جيوگهرڙي جي پٽ جي بناوت

جيوگهرڙي جي سوراخن کي پلازمو ڊيسميٽا (Plasmodesmata) چئبو آهي، جنهن ۾ سائوپلازم جا ويڙهيل ڏاڳا هوندا آهن جيڪي پرپاسي وارن جيوگهرڙن کي ملائيندا آهن. هي جيوگهرڙن کي هڪٻئي تي اثر انداز ڪري ماليڪيولن کي ٻوٽي جي جيوگهرڙي ۾ منتقل ڪرائيندا آهن.

جيوگهرڙي جي پٽ جو مکيه عمل ٻوٽي جي اندروني حصن کي بچائيندو آهي ۽ اهو ٻوٽي جي جيوگهرڙي کي وڌيڪ ڊولائٽي هڪجهڙي شڪل مهيا ڪندي آهي ۽ اها پڻ ٻوٽي جي جسم کي تحفظ فراهم ڪندي آهي. جيوگهرڙي جي پٽ مڪمل طور نفوذ پذير هوندي آهي جيڪا پاڻي ۽ معدنياتي لوڻن کي چاڻي ڪري سموري ٻوٽي ۾ فراهم ڪندي آهي.

2. جيوگهرڙي جي جهلي (Cell membrane):

جيوگهرڙي جي جهلي گهرڙن جو ٻاهريون تهه هوندي آهي. جيوگهرڙي جي جهلي کي پلازما جهلي پڻ چئبو آهي، جيڪا طبعي طور تي جيوگهرڙن کي ٻاهرين ماحول کان اندر جي طرف جدا ڪري ٿي. جيوگهرڙي جي جهلي سائوپلازم، ڪم، ويڙهي ۽ تحفظ فراهم ڪري ٿي.



شڪل 4.11 جيوگهرڙي جي جهلي جيڪا فاسفوليڊ جي ترتيب پٽن تنهن ۾ ڏيکاري ٿي.

جيوگهرڙي جي جهلي هڪ خاص لپڊس جي پٽي تهه جي ٺهيل آهي جنهن کي فاسفوليڊس چئبو آهي.


4.2.4 جيوگهرڙي جي جهلي جي بناوت - فليوئڊ موڊائيڪ نمونو

(Structure of the cell membrane - fluid mosaic model):

ايس. جي. سنگر ۽ جي. ايل. نڪولس 1972ع ۾ جيوگهرڙي جي چٽڪري پاڻيائي جي نموني کي تجويز ڏنو. هي نمونو ٻڌائي ٿو ته فاسفوليڊ (Phospholipid) مٽرڪس ۽ جوڙيدار يا گڏيل گلائي ڪوپروٽينس (گلوڪوز ۽ پروٽين گڏيل) ۾ آزاد حالت ۾ ترن ٿا. هي ماڊل ٻڌائي ٿو ته جيوگهرڙي جي جهليءَ جي بناوت کي هڪ پاڻيائي جنهن ۾ مختلف پروٽين ۽ ڪاربو هائيڊريٽس جا جزا هن جهليءَ ۾ آزاد حالت ۾ ترن ٿا.

سڀئي مٽا سٽا جا عمل جيوگهرڙي ۽ ان جي آس پاس ۾ جيوگهرڙي جي جهليءَ مان گذرن ٿا. جيوگهرڙي جي جهلي خاص طور تي آئنس (Ions) لاءِ نفوذ پذير ٿئي ٿي. مثال طور

هائيدروجن، سوڊيم، نئيزا ماليڪيول (آڪسيجن، ڪاربان ڊاءِ آڪسائيڊ) وڏا ماليڪيول (گلوڪوز ۽ امينو ايسڊ) جيڪي مادن جي اندر ۽ ٻاهر چرپر جيڪا جيو گهرڙي ۾ ٿئي ٿي تنهن تي ضابطو ڪري ٿي. اهو جيو گهرڙي ۾ ڪيترائي اهم ڪم جهڙوڪ اوسموس (Osmosis)، نفوذ وارو عمل (Diffusion)، کاڌي جي منتقلي (Transport) ۽ هاضمي جي طريقي ۽ رطوبتون نيڪال ڪرڻ جهڙا ڪم سرانجام ڏئي ٿي.



شڪل 4.12 جيو گهرڙي جي جهلي جو حصو

جهليءَ منجهان چرپر (Movement across the membranes):

جيو گهرڙي جي جهليءَ منجهان چرپر کي سمجهڻ تمام ضروري آهي. ڇو ته اها جيو گهرڙن ۾ آڪسيجن، غذا ۽ غير ضروري جزا نيڪال ڪرڻ، مثلاً آڪسيجن، پاڻي، هارمونس آئن وغيره جي اجازت ڏئي ٿي. اها چرپر نفوذ پذير (Diffusion)، اوسموس ۽ سهنجي نفوذ پذير (Facilitated diffusion) جي منتقلي واري عمل کي تيز ڪري ٿي.

1. نفوذ پذيري (Diffusion):

نفوذ پذيري مادن جي چرپر گهاتي مادي کان چڊي مادي ڏانهن ٿيندي آهي. تنهن ڪري اها گهاتي واري لهناري سطح ڏانهن ٿيندي آهي.




شڪل 4.13 نفوذ پذيري

شڪل اهو ڏيکاري ٿي ته پاڻيائين ۾ حل ٿيل جزن جي چرپر آخرڪار بي مقصد ورهائجي ٿي

نفوذ پذيري هڪ سست عمل آهي جنهن ۾ توانائي جي ڪابه ضرورت نه هوندي آهي. اها جاندار يا بي جان جهليءَ ۾ به ٿيندي آهي ۽ پاڻي يا گئس وسيلي به ٿي سگهي ٿي. ڪاربان ڊاءِ آڪسائيڊ، آڪسيجن، پاڻي ۽ ٻيا نئيزا ماليڪيول جيڪي ٻٽي لپڊس جي ته ۾ حل ٿيڻ جوڳا هجن، اهي نفوذ پذيريءَ جا مثال آهن.

2. اوسموس (Osmosis):


پاڻي جي چرپر هميشه گهاتيءَ جي هيٺانهين ڏانهن ٿيندي آهي (چڊي ڳار مان گهاتي ڳار ڏانهن). اوسموس هڪ اهڙو عمل آهي، جنهن کي هلائڻ لاءِ ڪنهن به توانائي جي ضرورت نه ٿي پوي. جيو گهرڙي جون جهليون پاڻيءَ جا ماليڪيول ته گذرڻ ڏين ٿيون پر هو تمام حل ٿيل ماليڪيولن مثلاً لوڻ ۽ ڪنڊ کي گذرڻ نه ڏين.



شڪل 4.14 اوسموس

حياتياتي سرشتن ۾ ٻوٽن ۽ جانورن جي بقا لاءِ اوسموس اهم آهي. شڪل 4.14 ٻڌائي ٿي ته اوسموس ڪيئن رت جي ڳاڙهن جزن ۽ ٻوٽن جي جيو گهرڙن تي اثر انداز ٿئي ٿي، جڏهن انهن کي ٽن مختلف ڳارن جي گهاتي ۾ رکجي ٿو.

ٻوٽن جا جيو گهرڙا اوسموس جي طريقي سان پاڻي زمين مان جذب ڪري ۽ انهيءَ کي پنن ڏانهن منتقل ڪن ٿا. هائپرٽانڪ حالتن ۾ ٻوٽي جو جيو گهرڙو پاڻيءَ کي گهاتي ٿو ۽ نتيجي ۾ سائٽوپلازم سُسي وڃي ٿو. سائٽوپلازم جي سسڻ کي پلازمولائيسز (Plasmolysis) چئجي ٿو. اوسموس جي عملن جي ڪري بڪين ۾ پاڻي، لوڻ ۽ رت جي صحيح حد کي جسم ۾ برقرار رهي ٿو.



شڪل 4.15 جيوگهڙي رت جي ڳاڙهن جزن ۽ ٻوٽي جي جيوگهڙي تي هائپرٽانڪ، آئسوٽانڪ، هائپوٽانڪ ڳارن جا اثر.

سرگرمي: اوسموسس جي عمل جي اڳڪٿي (Predicting the direction of osmosis):
گهربل سامان

- 2 بيڪر
- پٽانو چلينڊر
- جراحي جو چاقو
- وڏو پٽانو
- ٽاچٽيون
- کنڊ جو ڳار (گهاتو سڪروز) حاصل ڪرڻ لاءِ جنهن ۾ 100 گرام کنڊ ۽ 200 ML پاڻي ملايو.


طريقي ڪار:

1. پٽاتي چلينڊر (Potato Peeler) يا چاقو سان وڏي پٽاتي کي چليو.
2. هن جو هڪ چيٽو ائين ڪپيو جيئن اهو ٽراڪٽو هجي.
3. پٽاتي جي تري ۾ هڪ کڏ (Cavity) ٺاهيو.
4. پٽاتي جي خال کي اڌ تائين گهاتي کنڊ جي ڳار سان ڀريو. کنڊ جي ڳار جي حد کي ٽاچٽيءَ سان نشان لڳايو (ٽاچٽيءَ کي کڏ ۾ کنڊ جي ڳار جي حد تائين لڳايو). جيئن شڪل 4.16 (الف) ۾ ڏيکاريل آهي.

5. هائي پٽاتي کي پاڻي واري بيڪر ۾ احتياط سان رکو.

6. مشاهدو ڪيو ته کنڊ جي ڳار جو پٽاتي سان ڇا ٿيو.

7. 15 کان 20 منٽن کان پوءِ ٻي ٽاچٽي کي به کنڊ جي ڳار جي حد تائين لڳايو (پهرين ٽاچٽيءَ وانگر) جيئن شڪل نمبر 4.16 (ب) ۾ ڏيکاريل آهي.




شڪل 4.16 پٽاتي ۽ اوسموسس کي ماپڻ جو اوزار

سوال

- (i) توهان ڇا معلوم ڪيو ته پٽاتي اندر ڳار جي حد سان ڇا ٿيو؟
- (ii) پنهنجي معلومات جي بنياد تي توهان ڪهڙي نتيجي تي پهچي سگهو ٿا؟
- (iii) ڪهڙيوڻ حالتون هن تجربي کي ڪرڻ لاءِ درپيش آيون. اهو جائزجي ته هن قسم جي منتقلي نفوذ جي عمل کان ڪيئن مختلف آهي؟

3. سهنجي نفوذ پذيري (Facilitated diffusion):


هيءَ هڪ خاص قسم جي نفوذ پذيري آهي جيڪا خاص قسم جي مادن ۾ تيزيءَ سان مٽاسٽا ڪري ٿي. جزا ڪنڊڙ پروٽينس (Carrier proteins) جي ذريعي اهي مٽي کنيا ويندا آهن. جنهن جي نتيجي ۾ پنهنجي شڪل مٽائيندا رهندا آهن. شڪل ۾ مٽاسٽا جزن کي ٻاهر جهلي، جي ٻئي پاسي ڪيڏو جو سبب ٿئي ٿي.



شڪل 4.17 جيوگهڙي جي جهليءَ ۾ سهنجي نفوذ پذيري آئن چئنلس ۽ جزا ڪنڊڙ پروٽين کي ڏيکاري ٿي.

4. چست منتقلي (Active Transport):

چست منتقلي جسمن جي حرڪت گهاتائي جي مدمقابل گهت گهاتائيءَ کان وڌيڪ گهاتائيءَ ڏانهن داخل ٿيل توانائيءَ کي استعمال ڪري عمل ۾ ايندي آهي. حياتياتي سرشتي ۾ اهڙو نمونو جنهن ۾ هن قسم جي توانائي پيدا ٿئي ٿي ان کي ايڊينوسائن ٽراءِ فاسفيٽ (اي ٽي پي ATP) چئبو آهي. منتقل مادن ۾ هن قسم جا مثال سوڊيم ۽ پوٽيشيم آئن تي مشتمل آهن، جيئن شڪل 4.18 ۾ ڏيکاريل آهن.



شڪل 4.18 سوڊيم پوٽيشيم پمپ هڪ ابتدائي چست منتقلي جو مثال آهي

ATP ۽ ADP جا ماليڪيول جيڪي حرڪت ڪندڙ توانائي سان ملوث آهن

جيو گهڙي جا ننڍڙا عضوا (Cell Organelles):

اسين هيٺ ڏنل ننڍڙن عضون جو جائزو وٺنداسين جيڪي جيو گهڙي کي ٺاهين ٿا. اهو ذهن نشين ڪرڻ گهرجي ته جيو گهڙي جي بناوت ۽ عمل ۾ سڀني جاندارن جي سرشتن ۾ تمام ويجهو لاڳاپو هوندا آهن.

جڏهن توهان هر هڪ ننڍي عضوي کي جاچيو ته اوهان کي پڪ هئڻ گهرجي ته اوهان هڪ خاص بناوت (مائڪرو گراف مان) جو مشاهدو ڪريو ٿا جيڪو عضوي جو خاص عمل بجا آڻي ٿو.

سائوپلازم (Cytoplasm):


هڪ لعاب جهڙو لڳدار (Jelly like) مادو آهي جيڪو جيو گهڙي کي ڀرڻ ڪري ٿو. اهو 99% پاڻيءَ تي ٻڌل آهي، انهيءَ ۾ گريل غذائيتون ۽ بيڪار مادا ٿين ٿا. ان جو مکيه ڪم ننڍڙن عضون کي جهلي بيٺو آهي جيڪي سائوپلازم ۾ نهن ٿا. اهو پڻ جيو گهڙي جي نشوونما لڳڻ ۽ کنڊ سان ڪري ٿو ۽ هڪ وسيلو پڻ ڏاهه جي رد عمل کي منهن ڏيڻ لاءِ پيدا ڪري ٿو.

سائواسڪيلٽن (Cytoskeleton):


خوردبينائي پروٽين جو چار جيڪو خوردبينائي ٽيوبن (Microtubules) ۽ مختلف فلئمينٽس (Filaments) جو ٺهيل آهي، اهو سائوپلازم جي ٻاهران پکڙيل ٿئي ٿو ۽ جيو گهڙي کي ٻنهي عملن يعني منتقلي ڪرڻ ۾ بناوٽي سهارو مهيا ڪري ٿو. خوردبينائي ٽيوبولس جيڪي ٽيوبولن (Tubulin) جا ٺهيل آهن جڏهن ته فلئمينٽس (Filaments) چست پروٽين جا ٺهيل آهن.

مرڪز (Nucleus):

جيوگهڙي ۾ مرڪز وڏي ۾ وڏو عضوو (Organelle) آهي ۽ سڀني جيوگهڙن ۾ جينياتي اطلاع DNA جي صورت ۾ فراهم ڪري ٿو. نيڪليس (مرڪز) جي موجودگي بنيادي جزو آهي جيڪو يوڪيريوٽس کي پروڪيريوٽس کان الڳ ڪري ٿو. مرڪز پڻ فاسفولپڊس جي جهيلن سان ويڙهيل ٿئي ٿو، جن کي نيڪليس جو لفافو چئجي ٿو ۽ اهو مرڪز ۽ ان ۾ موجود جزن کي سائوپلازم کان الڳ ڪري ٿو. نيڪليس لفافي ۾ نيڪليس سوراخ ملن ٿا ۽ مادن (RNA ۽ پروٽينس) جي مٽا مٽا کي تيز ڪرڻ ۾ مدد ڏين ٿا. جيوگهڙي ۽ سائوپلازم جي وچ ۾ نيڪليس لفافي جي اندر هڪ دائيدار پاڻي موجود آهي جنهن کي نيڪليوپلازم (Nucleoplasm) چئبو آهي. مرڪز ۾ RNA جي ملاوت موجود آهي جنهن کي نيڪليولس (Nucleolus) چئبو آهي. اڻ ورهايل جيو گهڙي ۾ جينياتي مادو جاريءَ جي شڪل ۾ جيوگهڙي ۾ ملي ٿو ۽ کيس ڪرومٽن جاري چئجي ٿو.




شڪل 4.20 مرڪز جو مائڪروگراف



شڪل 4.19 مرڪز جي شڪل جو خاکو

مائوڪونڊريا (واحد مائوڪونڊريان) (Mitochondria):

اها هڪ جهلي آهي جيڪا ننڍڙن عضون کي ويڙهي ٿي ۽ يوڪيريوٽڪ جيوگهڙن ۾ ملي ٿي. مائوڪونڊريا ٻن فاسفولپڊ (Phospholipids) جي تهن تي مشتمل ٿئي ٿو ۽ اندرين جهليءَ ۾ ڪيترائي تهه (Layers) جن کي ڪرسٽي (Cristae) چئجي ٿو. انهن ۾ هڪ خاص قسم جي پيدائشي جهلي ٿئي ٿي جيڪا مائوڪونڊريا جي ترڪيب ٿيل ATP جي لائق بڻائي ٿي. اندرين جهليءَ جي اندر هڪ لڳدار مادو مئٽرڪس (Matrix) ٿئي ٿو. مائوڪونڊريان جي حصن کي شڪل 4.21 ۾ ڏيکاريو ويو آهي.



شڪل 4.21 مائٽوڪونڊريا

مائٽوڪونڊريا آڪسيجن ذريعي ساه ڪڍڻ جي جاءِ ٿئي ٿي. آڪسيجن ذريعي ساه ڪڍڻ دوران توانائي ATP جي صورت ۾ پيدا ٿئي ٿي. تنهن ڪري مائٽوڪونڊريا کي جيو گهڙي جو پاور هائوس سڏجي ٿو.

اينڊوپلازمڪ ريٽيڪيولم (Endoplasmic reticulum):



شڪل 4.22 ڪهرو اينڊوپلازمڪ ريٽيڪيولم

اينڊوپلازمڪ ريٽيڪيولم هڪ ننڍڙو عضوڙو (Organelle) آهي جيڪو صرف يوڪيريوٽڪ جيوگهڙي ۾ ملي ٿو. اينڊوپلازمڪ ريٽيڪيولم کي ٻئي جهلي ٿئي ٿي، جنهن ۾ خولدار ٽيوب ۽ ٽراڪٽي چادرن (Flattened sheets) جي چاري ٿئي ٿي ۽ گوترين (Sacs) کي ويڙهي ٿي. هي ٽراڪٽا ۽ خولدار ٽيوب ۽ گوتريون حوض نما (Sisternae) سڏجن ٿيون. اينڊوپلازمڪ ريٽيڪيولم سائٽوپلازم ۾ ٿئي ٿو ۽ نيڪليئر لفافي سان ڳنڍيل هوندو آهي. اينڊوپلازمڪ ريٽيڪيولم جا ٻه قسم ٿين ٿا. هڪڙا لسا (Smooth) ته ٻيا وري ڪهرا (Rough).

لسا اينڊوپلازمڪ ريٽيڪيولم: هنن ۾ ڪوبه رائبوسوم (Ribosomes) ڳنڍيل نه هوندو آهي. هي لپڊس جي ترتيب سان ملوث هوندو آهي جنهن ۾ تيل، فاسفولپڊس ۽ ايسٽيروائيڊ (Asteroids) شامل هوندا آهن. هي پڻ ڪاربوهايڊريٽس جي پيچ ڊاهه ۽ ڪئلسيم جي گهٽائي ۽ زهريلي مادي جي رد عمل کي منظم نموني هلائي ٿو.

ڪهرا اينڊوپلازمڪ ريٽيڪيولم: هي رائبوسوم سان ويڙهيل ٿيندا آهن جيڪي اينڊوپلازمڪ ريٽيڪيولم کي ڪهرو ڪن ٿا. هي پروٽين جي ترتيب ۾ هوندا آهن ۽ هي جهليءَ جي پيداوار ۾ اهم ڪردار ادا ڪن ٿا. جهليءَ ۾ موجود تهه مٿاڇري جي ايراضي ۾ واڌ آڻين ٿا، جيڪي وڌيڪ رائبوسوم جي موجودگي کي ظاهر ڪن ٿا جنهن ڪري وڌيڪ پروٽين جي پيداوار ٿئي ٿي.


رائبوسوم (Ribosome):



شڪل 4.23 رائبوسوم جي بناوت

رائبوسوم RNA ۽ پروٽين جا ٺهيل آهن. هي انهن جاين تي ٿين ٿا جتي پروٽين جي ترتيب ٿئي ٿي. هي سائٽوپلازم ۾ اڪيلا آزاد حالت ۾ ۽ ميٽن جي شڪل ۾ اينڊوپلازمڪ ريٽيڪيولم جي ٻاهرين مٿاڇري سان چنڊيل هوندا آهن.

گولجي جسم (Golgi body):



شڪل 4.24 گولجي جسم

گولجي جسم کي هڪ اتليءَ جي طبيب ڪئميلو گولجي (Camillo Golgi) نالي دريافت ڪيو. اهو پهريون عضوڙو (Organelles) هيو، جنهن کي هن دريافت ڪري تفصيل سان بيان ڪيو. ڇاڪاڻ ته انهيءَ جي وڏي قد ان کي مشاهدي ڪرڻ ۾ آساني پيدا ڪئي. اهو پروٽينس کي گولجي جسم مان منتقل ڪندو آهي، جتي انهن جي ترتيب هوندي آهي ته جيوگهڙي ۾ انهن جي ڪٿي ضرورت پوي ٿي. اهو جيوگهڙي جي ننڍڙن عضوڙن کي ترتيب ڏيندو آهي. گولجي جسم گوتري نما جهليءَ ۾ ٽراڪٽي، نموني سان چنڊيل ٿين ٿا جن کي حوض نما (Sisternae) چئبو آهي.

اهي حوض گولجي جسم ۾ انزائيمس (Enzymes) هوندا آهن، جيڪي ڳنڍين ۾ ويڙهيل گولجي جسم جي پيداوارن کي مٽائيندا آهن ۽ پروٽينس کي گولجي جسم ڏانهن ڪهرن اينڊوپلازم ريٽيڪولم جي ذريعي منتقل ڪندا آهن.

گولجي جسم ۾ پروٽينس تبديل ڪري ڦوڪڻ وانگر (ويزيڪلس) ٿي ويندا آهن، تنهن ڪري گولجي جسم ۾ پروٽينس جيڪي جيوگهڙي ۾ هڪ هنڌ هوندا آهن ۽ انهن کي ٻئي هنڌ جتي انهن جي ضرورت هوندي آهي اتي منتقل ڪندو آهي. ان سبب جي ڪري گولجي جسم کي جيوگهڙي جي پوسٽ آفيس به چيو ويندو آهي.

ويسڪلس ۽ لائوسوسوم (Vesicles and Lysosomes):

ٽوڪسا يا خال (Vesicles): هي ننڍڙا، ٻڌل جھليءَ ۾ گولائي وارين گوتيرين يا منتقل ڪرڻ ۽ ذخيرو ڪرڻ کي سھنجو ڪندا آهن. ڪيترائي خال گولجي جسم ۽ اينڊوپلازم ريتيڪيولم يا جيوگھڙي جي جھليءَ جي حصي مان ٺھندا آهن. خالن يا ٽوڪسن کي سندن چٽا پيٽي ۽ عمل مطابق ورھائي سگھجي ٿو. خالن جي منتقلي جيوگھڙن جي ماليڪيولن جي اچ وڃ تي ٿيندي آھي.

لائوسوسومس (Lysosomes): هي گولجي جسم مان ٺھيل آهن ۽ طاقتور ھاضميدار انزائيمس تي مشتمل ٿين ٿا جيڪي جيوگھڙي کي مخفي طور ھضم ڪري سگھن ٿا. اھي طاقتور انزائيمس جيوگھڙي جي بناوت ۽ کاڌي جي ماليڪيولن جھڙوڪ ڪاربوھائڊريٽس ۽ پروٽينس کي ھضم ڪري سگھن ٿا. لائوسوسومس جانورن جي جيوگھڙي ۾ وڌيڪ ٿين ٿا جيڪي کاڌي کي کاڌي جي خالن (Food vacuoles) ۾ ھضم ڪن ٿا.



شڪل 4.25 ھڪ خال

خال (Vacuoles): هي پاڻي سان ڀريل خالي جگھون آهن جيڪي ٻوٽن ۾ جيوگھڙي جي سائٽوپلازم ۾ ٿئي ٿو، پر هي جانور جي جيوگھڙي ۾ تمام ننڍا يا مڪمل غير موجود ھوندا آهن. ٻوٽن جي جيوگھڙن ۾ گھڻو ڪري وڏو خال ٿئي ٿو، جنھن جي ڪري بالغ جيوگھڙي جو گھڻو مقدار والاري ٿو. چونڊڪاريءَ جي بنياد تي نفوذ پذير جيڪا خال کي ويڙهي ٿي کيس ٽونوپلاست (Tonoplast) چيو وڃي ٿو. خال جيوگھڙي جي رس جيڪا پاڻيائي آھي سا معدني لوڻ، ڪنڊ ۽ امينو ائسڊ تي مشتمل آھي.

خال (Vacuoles) ھائڊرولائيسس (Hydrolysis) جيوگھڙيائي غير ضروري مادن کي نيڪال ڪرڻ، پاڻيءَ جو ذخيرو ڪرڻ، نامياتي ۽ غير نامياتي مادن ۾ اھم ڪردار ادا ڪري ٿو.

سينٽريولس (Centrioles):

جانورن جي جيوگھڙي ۾ ھڪ خاص ننڍڙو عضوو ٿئي ٿو جنھن کي سينٽريول چئبو آھي. سينٽريول ھڪ نليءَ جھڙي بناوت رکي ٿو جيڪو 27 خوردبينائي نلين ۾ ھڪ خاص ترتيب سان منظر نموني تن قطارن ۾ آهن. اھڙي جاءِ جتي سينٽريولس ھڪ ٻي سان عمودي ترتيب ۾ ٿين ٿا جن کي سينٽروسوم سڏجي ٿو. سينٽروسومس جيوگھڙي جي ورھاست ۾ اھم ڪردار ادا ڪري ٿو. سينٽريولس خوردبينائي نلين (مائڪروٽيوبولس) کي ترتيب ڏيڻ لاءِ ذميوار آھن، جيڪي ڪروموسومس جي بيهڪ کي جيوگھڙي جي ورھاست دوران صحيح جاءِ تي رکن ٿا.

سينٽريول جي بناوت



خوردبين جي نلين جي ترتيب

خوردبين جي نلين جي ترتيب



شڪل 4.26 سينٽريول جي پاسي ۽ ترتيب جو ڏيک


پلاسٽيڊس (Plastids):

پلاسٽيڊس سائٽوپلازم وارا ۽ مکيه وڏا عضوڙا آهن ۽ اھو ٻوٽن ۽ الجي جي جيوگھڙن ۾ ملن ٿا. پلاسٽيڊس اھا جاءِ آھي جتي خاص ڪيميائي مرڪب جيڪي جيوگھڙو استعمال ڪري ۽ انھن کي گڏ ڪيو وڃي ٿو. پلاسٽيڊ گھڻو ڪري رنگ جا ٿين ٿا جيڪي روشنائي ترڪيب ۾ استعمال ٿين ٿا ۽ ان ۾ موجود رنگن جا قسم جيوگھڙي جي رنگ کي تعين ڪن ٿا. پلاسٽيڊ جا ٽي مختلف قسم آهن.

ڪلوروپلاسٽس (Chloroplasts): ٻوٽن ۽ الجي جا پلاسٽيڊس سائي رنگ جا ٿين ٿا. **ڪروموپلاسٽس (Chloroplasts):** هي ڳاڙهي (Red)، نارنگي يا پيلي (Yellow) رنگ تي مشتمل آهن ۽ هي پڪل ميوي يا گل ۽ خزان جي موسمن وارن پنن ۾ عام آهن. **ليوڪوپلاسٽس (Leucoplasts):** هي بي رنگ پلاسٽيڊس آهن.

ٻوٽن جي گل جو رنگ جيئن ته آرچڊ (Orchid) آھي ۽ اھو ھڪ مخصوص عضوڙي جي ضابطي ھيٺ جيوگھڙي ۾ آھي، جنھن کي ڪروموپلاسٽ ڪري ڄاتو وڃي ٿو.

ڪلوروپلاسٽ (Chloroplast):



شڪل 4.27 ڪلوروپلاسٽ بناوت

ڪلوروپلاسٽ ھڪ ٻٽي جھليءَ وارو عضوڙو آھي. ٻٽي تھ ۾ ھڪ لڳدار مادو ٿئي ٿو، جنھن کي اسٽروما چئجي ٿو. اسٽروما ھاضمي دار ٿين ٿا جيڪي روشنائي ترڪيب لاءِ ھوندا آهن. اسٽروما ۾ لٽڪيل ڏاڳن جھڙيون بناوتون جن کي گران (واحد گرینر) چئبو آھي. ھر ھڪ گرینر ٿلاڪوائڊ ٿالھين جو ڍڳ آھي. ٿلاڪوائڊ ٿالھين جي مٿاڇري تي ڪلوروفل ماليڪيول (سائو رنگ ۾ ملن ٿا) توانائي سج جي روشنيءَ سان روشنائي ترڪيب لاءِ حاصل ڪري ٿو.

4.3 جيوگهڙي جو قد بت ۽ شڪل جيئن اهي سطح جي ايراضي ۽ مقدار جي نسبت سان واسطو رکن ٿا

(Cell size and shape as they relate surface area to volume ratio)

اکثر ڪري جيو گهڙا خوردبينائي هوندا آهن ۽ هنن جي دٻاءُ جي ڪري ڪجهه طبيعياتي حدون مدي نظر رکندي اهو چئي سگهجي ٿو ته جيو گهڙو ڪيترو وڏو وڏي سگهي ٿو. پيماني سان جيو گهڙي جي قد کي ٻين جسمن سان پيٽجي جيڪو ٿورو حيرت انگيز آهي. سڀني کان ننڍي ۾ ننڍا جيوگهڙا بئڪٽريا جا آهن جن کي مائڪوپلازما (Mycoplasma) چئجي ٿو ۽ سندن قطر (Diameter) $0.1 \mu\text{m}$ کان $1.0 \mu\text{m}$ تائين ٿئي ٿو. سڀني وڏي جيوگهڙا پڪين جي آن جا آهن ۽ ڊگهي ۾ ڊگها جيو گهڙا ڪن مشڪي جيو گهڙن (Muscle cells) ۽ ننڍي جيو گهڙن (Nerve cells) جا آهن. ڪيترائي جيو گهڙا هنن جي انتهائي حدن ۾ واقع آهن. جيوگهڙي جي قد بت ۽ شڪل جو واسطو جيڪو گهڙي جي عمل سان آهي. پڪين جا آنا وڏي ان ڪري ٿيندا آهن ڇاڪاڻ ته انهن ۾ تمام گهڻي غذائيت نون پجن جي پالنا لاءِ هوندي آهي. ڊگها ننڍي جيو گهڙا جسر جي مختلف حصن کي ڪڍڻ جي سگهه رکن ٿا. ڊگها ننڍي جيوگهڙا جسر جي مختلف حصن ۾ نياپا پڻ پهچائڻ جي ڪم ڪن ٿا. ان جي برعڪس ننڍا جيو گهڙا به ڪيترائي فائديمند آهن. مثلاً انساني رت جا ڳاڙها جزا صرف $8 \mu\text{m}$ قطر جا ٿيندا آهن ان ڪري هي اسان جي ننڍي ۾ ننڍي نلين جهڙوڪ ڪيپلريز (Capillaries) ۾ حرڪت ڪن ٿا ڪيترائي جيو گهڙا قد بت ۾ ننڍا ٿين ٿا. انهن جي مقدار جي نسبت سان وڏن جيوگهڙن جي سطح جي ايراضي ننڍن جيوگهڙن جي پيٽ ۾ ننڍي ٿيندي آهي. شڪل 4.28 ۾ هن قسم جو واسطو ڪعب نما شڪل جي جيوگهڙن جي استعمال سان ظاهر ڪيو آهي. شڪل ۾ هڪ وڏو جيوگهڙو ۽ 27 ننڍا جيوگهڙا ڏيکاريل آهن. ٻنهي حالتن ۾ ٽوٽل مقدار ساڳيو آهي.

$$\text{مقدار} = 30\mu\text{m} \times 30\mu\text{m} \times 30\mu\text{m} = 27000\mu\text{m}^3$$


ٽوٽل مقدار جي مقابلي ۾ ٽوٽل ايراضيون گهڻو مختلف آهن. ڇاڪاڻ ته ڪعب نما شڪل کي 6 پاسا هوندا آهن. انهيءَ جي سطح جي ايراضي هڪ پاسي جي ايراضيءَ کان ڇهون ٿي آهي. يعني 6 دفعا وڌيڪ آهي.

ڪعبن جي مٿاڇري جي ايراضي هيٺين طرح آهي.

$$6 \times (30\mu\text{m} \times 30\mu\text{m}) = 5400 \mu\text{m}^2 = \text{هڪ وڏي ڪعب جي سطحي ايراضي}$$

$$6 \times (10\mu\text{m} \times 10\mu\text{m}) = 600 \mu\text{m}^2 = \text{هڪ ننڍي ڪعب جي سطحي ايراضي}$$

$$27 \times 600\mu\text{m}^2 = 16,200 \mu\text{m}^2 = \text{27 ننڍن ڪعبن جي سطحي ايراضي}$$



هڪ وڏي ڪعب جي سطحي ايراضي $5400 \mu\text{m}^2$

27 ننڍن ڪعبن جي ڪل سطحي ايراضي $16,200 \mu\text{m}^2$

شڪل 4.28 سطحي ايراضي جي مقدار جي نسبت تمار ننڍي = گهٽ ٿيل
ڪيميائي مٽا سٽا جي شرح ← جيو گهڙي جو مرڻ

جيوگهڙي جي قدبت ۽ مقدار جي نسبت (Cell size and volume ratio)

بيڪار مادا ۽ غذائيت جي گهرج پاڻ ۾ سڌي نسبت رکن ٿا. جيوگهڙو پنهنجي ئي جهليءَ مان غذا کي حاصل ڪري ۽ ان مان بيڪار مادا نڪال ڪري ٿو. تنهن ڪري وڏي مقدار واري جيوگهڙي جي گهرج وڏي سطحي ايراضي سندس مقدار جي مقابلي ۾ جيوگهڙي ۾ گهٽ هوندي آهي. هر هڪ جيوگهڙي جي اندرئين حصي کي جيوگهڙي جي سطح کان خاطر توازن ٿيندي آهي. جيئن ئي جيوگهڙو وڏو ٿيندو آهي ته انهي جو اندريو مقدار وڌي ويندو آهي ۽ نتيجي ۾ جيوگهڙو ڦٽلجي يا ڦهلجي (Expand) ويندو آهي. پر بدقسمتيءَ سان مقدار وڌيڪ تيزيءَ سان سطحي ايراضي کان وڌندو آهي، تنهن ڪري واسطي واري سطحي ايراضي موجود مادن کي جيوگهڙي جي هڪ مقداري ايڪي مان سڌوسنئون گذاري ٿو ۽ جيوگهڙي ثابت قدمي سان گهٽجي ٿو. تنهن ڪري اسان ان نتيجي تي پهچون ٿا ته ننڍن جيوگهڙن جي جهلي پنهنجي مقدار کان وڌيڪ آسانيءَ سان وڏن جيوگهڙن جي خدمت ڪري سگهن ٿا.

حياتياتي سائنس ۾ اهو ضروري ذهن نشين ڪرڻ گهرجي ته جڏهن به بناوت جي سطحي ايراضي وڌي وڃي ته ان بناوت ۾ ڪم ڪرڻ جي صلاحيت وڌي ويندي آهي.

سرگرمي 1: ٻوٽي جي جيو گهڙن جو خوردبين سان جائزو وٺڻ

(Examining plant cells under the microscope)


(ٻوٽي جي خوردبينائي بناوتن جو اڀياس)

گهريل سامان:

- بصر
- تشويپير
- آيوڊين جو ڳار
- بليڊ
- چمٽو
- پاڻي واري ڊش
- سلائيڊون ۽ انهن جا ڍڪ
- مرڪب خوردبيني
- برش
- واچ گلاس

طريقي کار:

1. احتياط سان بصر جي ٻاهرين ڪل چمٽي جي مدد سان لاهيو.
2. بصر جي لٿل ڪل کي پاڻي پيل واچ گلاس ۾ رکو.
3. سنهي بليڊ يا چاقو جي استعمال سان بصر جي ڪل جا چورس ٽڪرا ڪريو (اٽڪل 1cm^2).
4. بصر جي ننڍي ٽڪري مان هڪ شفاف ڪل اندرئين پاسي مان ڪيو ۽ ان کي آيوڊين جي هڪ ڦڙي ۾ سلائيد تي صاف پاسي کان رکو.
5. ڪورسلپ سان ڪل کي ڍڪيو ۽ اها پڪ ڪريو ته ان ۾ اندر هوا جا بڙ بڙا نه آهن.
6. تشو پيپر جي مدد سان سلائيد جي مٿان وڌيڪ آيل آيوڊين جي ڳار کي صاف ڪريو.
7. بصر جي ڪل کي پهريائين گهٽ طاقتور واري خوردبين جي هيٺان ۽ پوءِ وڏي طاقت واري خوردبين سان مشاهدو ڪريو.
8. پنجن کان ڏهه جيوگهڙا جيڪي چٽا ڏسڻ ۾ اچن انهن جي صاف شڪل ڪيو.



بصر جي جيوگهڙن کي نيري ميٿائيلين سان رنگ ڪيل

سرگرمي 2: جانور جي جيوگهڙن جو خوردبين سان جائزو وٺڻ.**(Examining Animal cells under microscope)**

(انساني ڳلي (Cheek) جي جيوگهڙن جي بناوت جو مرڪب خوردبين جي هيٺان اڀياس ڪرڻ)


گهربل سامان:

- ڪن کي صاف ڪرڻ واري تيلي
- نيري ميٿائيلين ڊراپر
- صاف سلائيد
- تشو پيپر
- پاڻي
- خوردبين

طريقي کار:

1. صاف شيشي جي سلائيد تي پاڻي جو ڦڙو رکو.

2. ڪن کي صاف ڪرڻ واري تيلي سان پنهنجي ڳلي جي اندرين حصي کي صاف ڪريو ته جيئن تيلي گهميل گهڙن کي گڏ ڪري سگهجي.
3. صاف سلائيد جي پاڻيءَ جي ڦڙي تي گهر اهڙيءَ طرح پڪيڙيو جيئن سلائيد جي مٿان هڪ ننڍو تهه نهجي.
4. آهستگيءَ سان سلائيد کي ڪور سلپ سان ڍڪيو.
5. ڪور سلپ جي پاسن کان ٻه يا ٽي ڦڙا رنگ جا رکو.
6. هاڻي تشو پيپر جي استعمال سان وڌيل رنگ کي هٽايو.
7. ڳلي جي جيوگهڙي جو مشاهدو پهريائين گهٽ طاقتور وڌاءُ واري خوردبين جي هيٺان ۽ پوءِ وڌيڪ طاقتور خوردبين جي هيٺان ڪريو.



ڳلي جا اڀيٿيليل جيوگهڙا

سوال:

- (i) بصر جي ڪل ۽ انساني ڳلي جي اڀيٿيليل جيوگهڙن جون شڪليون ڪيئن آهن؟
- (ii) بصر جي ڪل جو رنگ لاءِ آيوڊين جو استعمال ڪي آهي؟
- (iii) انساني ڳلي جي جيوگهڙن ۽ بصر جي جيوگهڙن جي بناوت ۾ ڪيترو فرق آهي؟
- (iv) جيوگهڙي کي ڇو جاندارن جو بنيادي بناوٽي ۽ ڪم جو ايڪو چيو ويندو آهي؟

4.4 جانورن ۽ ٻوٽن جا اوڄا (Animal and Plant Tissues)

اسان کي خبر آهي ته تنظيمي حدن جي بنياد تي ساڳين جيوگهڙن جا ميٽر جيڪي گڏجي ڪم ڪن ۽ سندن ڪم عام هجي ته ان کي اوڄا چيو وڃي ٿو. مثال طور: ننڍي آنڊي ۾ جيوگهڙا جيڪي غذا (Nutrients) جذب ڪن ٿا اهي ننڍي جيوگهڙن کان مختلف ٿين ٿا جيڪي جسم جي چرپر لاءِ گهربل آهن.

(الف) جانورن جا اوڄا (Animal Tissues)

انسان ۽ ٻيا گهڻا گهڙا وڏا جانور چئن بنيادي اوڄن جا ٺهيل آهن.


اڀيٿيليل اوڄا (Epithelial tissues)، ملائيندڙ اوڄا (connective tissues)، مشڪن وارا اوڄا

(Muscle tissues) ۽ ننڍي اوڄا (Nervous tissues).

1. اڀيٿيليل اوڄا (Epithelial Tissues):

هي جسم جي سطح کي ڍڪين ٿا ۽ جسم جي اندر خالي جڳهه کي گهيري ڪري اتي غدود (گلينڊ) ٺاهين ٿا. مثلاً اوهان جي چمڙي جي ٻاهرين ڪل اڀيٿيليل اوڄن جي ٺهيل آهي ۽ ننڍي آنڊي جو تهه به اڀيٿيليل اوڄن جو ٺهيل آهي، جنهن جو مطلب ته انهن ۾ چوٽي ۽ ترو ٿئي ٿو. ڪن

خاص هنڌن تي ايپيٿيليل اوچن جا مختلف قسم سندن ڪم جي حوالي سان ٿين ٿا. هنن اوچن جي سادي ۽ سادي درجي بندي سندن جيوگهڙن جي تنهن جي بنياد تي ڪئي وڃي ٿي.



هيٺيون پاسو
(جيڪو هيٺين جيوگهڙن طرف هوندو آهي)

شڪل 4.29 ايپيٿيليل اوچا

جڏهن ته ايپيٿيليم (Epithelium) جيو گهڙن جي هڪ تهه جي ٺهيل هوندي آهي ۽ ان کي سادا ايپيٿيليل اوچا چئبو آهي ۽ اهي جن ۾ ٻه ٻن کان يا وڌيڪ جيوگهڙن جا تهه هوندا آهن ته انهن کي تهدار ايپيٿيليل اوچا چئبو آهي.

سادو ڪوبي وارو ايپيٿيليم (Simple squamous epithelium) هي ڦڙن جي خانن ۾ ٿين ٿا ۽ هنن جي بناوت رت ۽ ڦڙن جي وچ ۾ گئسن جي مٽاسٽا لاءِ ضروري آهي. سادو مڪعب ايپيٿيليا (Simple cuboid epithelia) گڏ ڪرڻ وارين نالين جا تهه بڪي ۽ ڳڏ ڪن ٿا ۽ اهي ٽائروائڊ غدودن جي چوڌاري ڳڻ واري ٿيلهي ۾ موجود هوندا آهن جيڪي ٽائروائڊ هارمونس جو رطوبتون نيڪال ڪن ٿا.

سادو خانن وارو ايپيٿيليا (Simple columnar epithelia) مادي پيدائشي سرشتي ۽ هاضمي واري رستي سان مليل هوندو آهي.

تهدار ايپيٿيليا (Stratified epithelia) هڪ کان وڌيڪ جيوگهڙن تي مشتمل آهي. صرف هڪ تهه خاني جي جهلي سان سڌو سئون واسطي ۾ آهي.

تهدار ڪوبي وارا ايپيٿيليا (Stratified squamous epithelia) جي چمڙي ۽ ڪيترن ئي مثل ۽ قرني مادن (keratinized) جي جيوگهڙن ۾ ملن ٿا جيڪي غذا ۽ پاڻي جي کوٽ کي تحفظ مهيا ڪن ٿا.

تهدار	سادو	
 تهدار ڪوبي وارو ايپيٿيليم	 سادو ڪوبي وارو ايپيٿيليم	ڪوبي وارا
 تهدار مڪعب ايپيٿيليم	 سادا مڪعب ايپيٿيليم	مڪعب
 تهدار خانن وارو ايپيٿيليم	 سادو خانن وارو ايپيٿيليم	خانن وارو

تهدار مڪعب ايپيٿيليا (Stratified cuboidal epithelia) هي ڪيترن ئي غدودن جي نالين سان گڏ ڇاتيءَ جي ٿنائين غدودن (Mammry glands) ۽ وات ۾ ٿڱ واري غدودن (Salivary glands) ۾ ملن ٿا. تهدار خانن وارا ايپيٿيليا اهي اڻ لپ يا ڪڏهن ڪڏهن گهڻو ڪري ڪجهه پيدائشي سرشتي جي عضون ۾ ملن ٿا.

ڦيرگهير وارا ايپيٿيليا (Transitional epithelia) جيڪي هڪ تهدار ايپيٿيليا جو خاص ماتحت سيٽ آهن. اهي امتيازي طور تي نيڪال جي سرشتي ۾ ملن ٿا.


2. ملائيندڙ اوجا (Connective Tissues):

اوجا جيڪي جيوگهرڙي جي مختلف قسمن سان مليل يا ڳنڍيل هوندا آهن انهن کي ملائيندڙ اوجا (Connective tissues) چئبو آهي. اهي پڻ جسر جي ٻين اوجن سان هڪ ٻئي ۾ ڳنڍيل هوندا آهن. ملائيندڙ اوجا جسر جي بناوت کي گڏجي جهلين ٿا، جهڙوڪ رڳون يا نسون. پرڪڻو هڏو (Cartilage): هي هڪ قسم جا مددگار ۽ ڳنڍيندڙ اوجا آهن. پرڪڻو هڏو هڪ ڳنڍيل ڳنڍيندڙ اوجا آهي جنهن کي مخصوص خاڪي مادو نيم پاڻيٽ کان لچڪدار مئٽرڪس تائين تي سگهجي.



شکل 4.30


پرڪڻو هڏو (Cartilage): هي هڪ قسم جا مددگار ۽ ڳنڍيندڙ اوجا آهن. پرڪڻو هڏو هڪ ڳنڍيل ڳنڍيندڙ اوجا آهي جنهن کي مخصوص خاڪي مادو نيم پاڻيٽ کان لچڪدار مئٽرڪس تائين تي سگهجي. هڏو (Bone) هڪ ٻئي قسم جو مددگار ڳنڍيندڙ اوجا آهي. هڏو يا ته سخت (ڳنڍيل) يا اسپانجي (ڪپهه وانگر) آهي جيڪو اوسٽيوبلاست يا اوسٽيو سائيٽس جيوگهرڙن تي مشتمل آهي.



شکل 4.31 هڏي جو آفقي ڪٽيل حصو

شکل 4.32 ايديوپوز اوجا

ايديوپوز (Adipose) هي هڪ ٻئي قسم جو مددگار ڳنڍيندڙ اوجا آهي جيڪو هڪ گاديپلو (Cushions) پيدا ڪري ٿو ۽ واڌو توانائي ۽ چرٻيءَ کي گڏ ڪري ٿو. رت (Blood) هي هڪ قسم جو پاڻيٽ وانگر ڳنڍيندڙ اوجا آهي.




شکل 4.33 رت جا گهرڙا

3. مشڪي اوجا (Muscle tissues)

مشڪي اوجا اهڙن جيوگهرڙن تي مشتمل آهن جيڪي مشڪن جي سُسائڻ جا ذميوار آهن. مشڪي اوجن جا ٽي قسم آهن. جيڪي قلبي (Cardiac)، لسا (Smooth) ۽ هڏاهان يا پڇري وارا (Skeletal) آهن.

هڏائين مشڪ (Skeletal muscle) جن کي جهري دار مشڪون پڻ چئبو آهي، جنهن کي اسان روزاني زندگيءَ ۾ مُشڪ چئون ٿا. هڏائون مشڪون هڏن سان رڳن ذريعي ڳنڍيل هونديون آهن. مثلاً اوهان جي چنگهن ۽ ٻانهن جون مشڪون هڏائون مشڪون آهن.




شکل 4.34 مشڪن جا قسم

قلبي مُشڪ (Cardiac muscle) صرف دل جي ڀت ۾ ملندي آهي. هڏائين مشڪ وانگر قلبي مشڪ به جهري دار يا جهرين واري ٿئي ٿي. پر اهو رضاڪارائي ضابطي تحت نه هونديون آهن. تنهن ڪري توهان کي دل جي ڌڙڪڻ جي باري ۾ سوچڻ جي ضرورت نه آهي. لسلي مشڪ (Smooth Muscle) رت جي نلين جي ڀتين ۽ ان سان گڏو گڏ هاضمي جي رستي جي ڀتين، پيشاب جي نالين (Uterus)، مثاني ۽ ڪيترين ئي اندرين بناوتن ۾ ملي ٿي. اها مشڪ بنا جهريءَ جي ٿئي ٿي اها بغير رضاڪار ۽ سجاڳ ضابطن تحت نه آهي. انهيءَ جو مطلب ته اوهان کي ان ڳالهه جي لاءِ سوچڻ نه ڪپي ته کاڌي جي چرپر توهان جي هاضمي جي رستي تي اثر انداز ٿيندي.

4. تنتي اوجا (Nervous tissues):


هي اوجا نيورانس (Neurons) تي مشتمل آهن. جيڪي ٻين جيوگهرڙن تائين پيغام پهچائيندا آهن. تنتي اوجا مغز، ڪرنگهي جي ڏوري (Spinal cord) ۽ تنتن ۾ ملن ٿا. اهي جسم جي ڪيترن ئي عملن جي لاڳاپي ۽ ضابطي لاءِ ذميوار آهي. اهو مشڪن جي سسٽ (Contraction) کي تيز يا ڀاري ٿو ۽ ماحول جي سجاڳي پيدا ڪري ٿو. هي هڪ مکيه قسم جو ڪردار جذبات ۽ ياداشت ۽ منطق پاڻ ادا ڪري ٿو. هنن سڀني شين ۾ جيوگهرڙا تنتي اوجن ۾ هڪ ٻئي سان رابطي جي لائق هجڻ لاءِ بجلي وارو ڪم ڪن ٿا.



شڪل 4.35 انساني تنتي سرشتو ۽ مختلف قسمن جي گهرڙن جا نيوران

(ب) ٻوٽن جا اوجا (Plant Tissues):


جانورن وانگر ٻوٽي جي جيوگهرڙن جا اوجا به ميڙن (Groups) ۾ هوندا آهن جيڪي خاص قسم جي عملن مثلاً روشنائي تركيب (Photosynthesis) ۽ منتقلي وغيره ۾ حصو وٺن ٿا. ٻوٽن ۾ ٻه مکيه اوجن جا درجا آهن. ميريسٽيميٽڪ اوجا (Meristematic tissues) ۽ دائمي اوجا (Permanent tissues).



1. ميريسٽيميٽڪ اوجا (Meristematic tissues):

هي اوجا جيوگهرڙن جا نهيل آهن جن ۾ ورهائجڻ جي قوت ٿئي ٿي. جيوگهرڙن کي سنهي ڀت ۽ وڏو نيوكليس ۽ ڪيترائي ننڍا خال (Vacuoles) ٿيندا آهن. اڪثر ڪري هنن کي اندريان جيوگهرڙا ڪونه هوندا آهن تنهن ڪري هي جيوگهرڙي ۾ گڻيل ترتيب ۾ هوندا آهن. ٻوٽن ۾ ميريسٽيميٽڪ اوجن جا ٻه مکيه قسم آهن.

- (i) ائپيڪل ميريسٽيم (Apical meristem) اوجا ٿڙ ۽ پاڙن جي چوٽين ۾ موجود هوندا آهن. هي پنهنجي بيهڪ مطابق ائپيڪل ميريسٽيم آهن پاڙ ۽ ٿڙ هنن جيوگهرڙن جي اوجن جي ورهاست ڪري ڏيکڻ ۾ وڌندا آهن. ٻوٽي ۾ هن قسم جي واڌ کي ابتدائي واڌ (Primary growth) چئبو آهي.
- (ii) لئٽرل ميريسٽيم (Lateral meristem) پاڙن ۽ شاخن جي ڪنارن تي واقع آهن. ورهاست جي ڪري اهي ٻوٽي جي حصن ۾ واڌ جا ذميوار آهن. هن واڌ کي ثانوي واڌ (Secondary growth) چئبو آهي.



شڪل 4.36 ائپيڪل ميريسٽيم پاڙ جي چوٽائي تي

2. دائمي اوڇا (Permanent tissues):


دائمي اوڇا ميريسٽيميٽڪ اوڇن مان جنم وٺن ٿا. هنن جيوگهرڙن جي اوڇن ۾ وڌيڪ ڪانه ٿئي تنهن ڪري سندن ورهاست جي صلاحيت نه ٿي ٿئي ۽ ٿي سگهي ٿو ڪن جيوگهرڙن جي جسم ۾ وڌيڪ هجن. اهي وڌيڪ هيٺين قسمن ۾ ورهايل هوندا آهن يا ته اهي بيهڪ جي بنياد تي يا سندن تركيب (Composition) تي. دائمي اوڇن جا ٻه قسم ٿين ٿا (الف) سادا دائمي اوڇا (ب) مرڪب يا منجهيل دائمي اوڇا.

(الف) سادا دائمي اوڇا (Simple permanent tissues):


هي صرف هڪ قسم جي گهرڙي جا ٺهيل هوندا آهن.

(i) ايبي ڊرمل اوڇا (Epidermal tissues):

ايبي ڊرمل اوڇا اڪيلي جيوگهرڙن جي تهه تي مشتمل آهن ۽ اهي ٻوٽي جي قسم جي حفاظت ڪن ٿا. اهي ماحول ۽ اندرين ٻوٽي جي اوڇن جي وچ ۾ رنڊڪ (Barrier) جو ڪم ڪن ٿا. پاڙن ۾ پڻ اهي پاڻي ۽ معدنيات کي جذب ڪرڻ جا ذميوار آهن. ٿڙ ۽ پنن تي اهي ڪيوتن (Cutin) جون رطوبتون خارج ڪن ٿا (ڪيوتن جي ڪل کي ڪيوتڪل چئبو آهي) جيڪو بخارجڻ جي عمل کي روڪي ٿو. ايبي ڊرمل اوڇن کي ڪجهه خاص بناوتون ٿين ٿيون جيڪي مخصوص عمل سرانجام ڏين ٿيون. مثال طور پاڙ جا وار ۽ اسٽوميٽا.



شڪل 4.38 زميني اوڇا



شڪل 4.37 ايبي ڊرمل اوڇا

(ii) زميني اوڇا (Ground Tissues):


هي سادا اوڇا آهن جيڪي پئرنڪائما جيوگهرڙن جا ٺهيل آهن. ٻوٽن ۾ وڌيڪ وڏا گهڻا جيوگهرڙا پئرنڪائما (Parenchyma) جا ٿين ٿا. هر طرح اهي گولائي ۾ ٿين ٿا پر ملڻ جي جاءِ تي اهي پڪيڙجي وڃن ٿا. انهن ۾ سنهيون ابتدائي جيوگهرڙن جون پٽيون هونديون آهن ۽ منجهن ڪاڏي جي ذخيري ڪرڻ لاءِ وڏا خال هوندا آهن. پنن ۾ انهن کي ميزوفل (Mesophyll) چئبو آهي ۽ هي روشنائي تركيب جي جاءِ تي هوندي آهي جڏهن ته بين حصن ۾ اهي ساھ ڪڍڻ ۽ پروٽين جي تركيب جي لاءِ هوندا آهن.

(iii) مددگار اوڇا (Supporting tissues):


هي اوڇا ٻوٽي کي طاقت ۽ لچڪداري فراهم ڪن ٿا. اهي وڌيڪ ٻن قسمن جا آهن.

ڪولنڪائما اوڇا (Collenchyma tissues): هي ڪارٽيڪس (Cortex) (ايبي ڊرمل هيٺيان) ۾ جوان ٿڙن ۽ پنن جي وچ وارين رڱن ۽ گلن جي پنڪڙين ۾ هوندا آهن. اهي ڊگهن جيوگهرڙن جون ٺهيل هونديون آهن جيڪي غير هموار تلهين ابتدائي جيوگهرڙي جي پٽين سان هونديون آهن. اهي لچڪدار هوندا آهن جتي هو ملن ٿا، اتي انهن جي ڪم عضون کي تحفظ ڏيڻ آهي.

ڪيترائي پئرنڪائما جيوگهرڙا پاڙ ۾ اها قوت رکن ٿا ته جيوگهرڙن کي ورهائڻ ۽ ٻين قسمن جي جيوگهرڙن ۾ فرق ڪرڻ آهي ۽ اهي اهو ڪم مرمت ۽ زخمي ٿيڻ جي دوران ڪندا آهن.



شڪل 4.40 اسڪيلرنڪائما اوڇا



شڪل 4.39 ڪولنڪائما اوڇا


اسڪيليرنڪائما اوڇا (Sclerenchyma tissues): اهي جيو گهرڙا مضبوط ثانوي جيو گهرڙي جي پت سان ٺهيل هوندا آهن. انهن جيوگهرڙن جون پتيون ڪاٺ جهڙي سخت ڪيميائي مادي لگنن (Lignin) سان ٺهيل هونديون آهن. بالغ اسڪيليرنڪائما جيوگهرڙا ڊگها ٿي سگهندا آهن ۽ انهن مان گهڻا مثل (Dead) هوندا آهن.

(ب) مرڪب (پيچيدا) اوڇا (Compound tissues):

پوٽي جو اوڇو جيڪو هڪ کان وڌيڪ قسمن جي جيو گهرڙي تي مشتمل هجي ان کي مرڪب يا پيچيده اوڇو چئبو آهي. زائلم ۽ فلومر اوڇا صرف ويسڪيولر (Vascular) ٻوٽن ۾ ملن ٿا ۽ اهي مرڪب اوڇن جا مثال آهن.

(i) زائلم اوڇا (Xylem tissues):

پاڻي ۽ گريل پاڙن کان وٺي ٻوٽن جي هوائي حصن تائين پهچائڻ جا ذميوار آهن. لگنن جي موجودگي ڪري ثانوي جيوگهرڙي جون پتيون ٺلهيون ۽ سخت ٿين ٿيون. اهوئي سبب آهي جو زائلم اوڇا ٻوٽي کي پٺ ٽحفظ مهيا ڪن ٿا. زائلم اوڇن ۾ ٻن قسمن جا جيوگهرڙا مثلاً نليون (Vessels) ۽ ٽرئچڊس (Trachids) ملن. نلين کي ٺلهيون جيوگهرڙي جون پتيون ٿين ٿيون. هنن جي پڇاڙيءَ ۾ پتيون ڪونه ٿين ۽ اهي گڏجي ملي ڊگها ٿيوب ٺاهين ٿا. ٽرئچڊس (Trachids) ڪمزور جيو گهرڙا جيڪي پڪڙجندڙ چيڙن تي مشتمل ٿين ٿا.



شڪل 4.42 فلومر اوڇا

شڪل 4.41 زائلم اوڇا

(ii) فلومر اوڇا (Phloem tissues):

هي اوڇا گريل نامياتي مادي (ڪاڌو) جيڪو ٻوٽي جي مختلف حصن جي وچ ۾ ڦهلائڻ جو ذميوار آهي. فلومر اوڇا اڪثر ڪري چاٽي وارين نلين (Sieve tubes) ۽ شريڪ جيوگهرڙن تي مشتمل آهن. شريڪ جيوگهرڙا پيرنڪائميٽس جا سوڙها، ڊگها جيوگهرڙا ۽ ويجهڙائي سان چاٽي وارين نلين سان گڏيل آهن. هنن جيوگهرڙن جي پتين ۾ موجود سوراخن مان چاٽيءَ واريون نليون ڦهلاءَ ڪنديون آهن. اهي نلين کي ڪاڌي واري مادي کي پهچائڻ ۾ مدد ڪن ٿيون ۽ نلين لاءِ پروٽينس ٺاهين ٿيون.

تت

- زچانن جان سن (Zachanan Janson) کي پهريون ڪوجنا ڪندڙ مرڪب خوردبين کي ايجاد ڪندڙ مڃيو وڃي ٿو ۽ رابرٽ هڪ ان کي وڌيڪ بهتر ڪيو.
- به خاص پيمانا مائرواسڪوپي لاءِ آهن مثلاً وڌاءُ (Magnification) ۽ چٽائي (Resolution).
- هڪ ٻي خوردبين برقي خوردبين (Electron Microscope) آهي جنهن وڌيڪ وڌاءُ ۽ چٽائي پيدا ڪئي. ان کي ننڍڙن جيوگهرڙن کي چاڻڻ لاءِ استعمال ڪبو آهي.
- جيوگهرڙو جاندارن جو بناوٽي ۽ عمل وارو ايڪو آهي جنهن کي خاص حياتياتي اصول سازيءَ جي نظريي تحت بيان ڪيو ويو آهي.
- جيوگهرڙي جا ٻه قسم آهن. پروڪيريوتڪ ۽ يوڪيريوتڪ ننڍڙن گهرڙن جون بناوٽون آهي.
- پروڪيريوتڪ جيوگهرڙي کي نامناسب نيوكليس يعني نيوكليئر جهليءَ سان ٿئي ٿو جڏهن ته يوڪيريوتڪ جيوگهرڙي کي مناسب نيوكليس ٿئي ٿي جيڪو نيوكليائي جهليءَ سان ويڙهيل هوندو آهي.
- جيوگهرڙي جي پت سخت گير ۽ سخت غير جاندار جهلي سان ٻاهرين بچاءُ واري پردي سان ڪن جيوگهرڙن ۾ ٿئي ٿي.
- جيوگهرڙي جي جهلي سڀ کان ٻاهرين مختلف چاٽي ڪندڙ جيوگهرڙي جي حد آهي.
- ايس جي سنگر ۽ جي ايل نڪولسن پاڻي جي تصوير ڪاريءَ جو نمونو تجويز ڪندي جيوگهرڙي جي بناوٽ بيان ڪئي.
- جيوگهرڙي جي جهليءَ مان حرڪت کي اوسموس، ڦهلاءَ، چست منقلي ۽ سهنجي ڦهلاءَ کي عمل ۾ آڻي ٿي.
- جيوگهرڙي ۾ موجود بناوٽ کي جيوگهرڙي جو عضوڙو چئبو آهي جيئن مائٽو ڪونڊريا، گولجي جسم، اينڊوپلازمڪ ريٽيڪيولم، رائبوسوم، خال، سينٽريولس، پلاسٽڊس ۽ مرڪز.

- جيوگهرڙا قد بت ۾ مختلف ٿين ٿا، جيئن بئڪٽريائي جيوگهرڙا قد ۾ ننڍا ٿين ٿا ۽ آئن جا جيوگهرڙا قد ۾ وڏا ٿين ٿا.
- بيڪار مادا ۽ غذائيت جي گهرج جيوگهرڙي جي مقدار سان سڌي نسبت رکن ٿا.
- بناوت جي بنياد تي اوڄا ساڳين جيوگهرڙن جو ميڙ آهي.
- ٻوٽن ۾ ٻن مکيه قسمن جا اوڄا ٿين ٿا يعني ميريسٽيميٽڪ اوڄا ۽ دائمي اوڄا

متفرقا سوال

1. صحيح جواب تي گول پايو:
- (i) برقي خوربينيءَ جي وڌيڪ چٽائيءَ لاءِ ڇا ذميواري آهي؟
 (الف) تمام وڏو وڌاءُ (ب) برقي شعاع ۾ ننڍي لهري ڏيگهه
 (ج) ڳورن ڌاتن جو استعمال (د) تمام سنهو ڪٽيل حصو
- (ii) ڪهري ايندو پلازماڪ ريٽيڪيولم جا ڪهڙا ڪم آهن؟
 (الف) هوا ۾ ساهه کڻڻ (ب) اندريون جيوگهرڙائي هاضمو
 (ج) اسٽيروآئڊس جو تجزيو (د) پروٽين جو تجزيو
- (iii) ڪهڙو بيان پاڻيٺ جي تصويري نموني جهليءَ جي بناوت لاءِ درست آهي؟
 (الف) گهٽ اڻ رچيل چرٻيءَ وارا تيزاب، فطرت ۾ وڌيڪ پاڻيٺ
 (ب) وڌيڪ اڻ رچيل چرٻيءَ وارو تيزاب، فطرت ۾ وڌيڪ پاڻيٺ
 (ج) وڌيڪ گرميءَ جو درجو، فطرت ۾ گهٽ پاڻيٺ
 (د) گهٽ گرميءَ جو درجو، فطرت ۾ وڌيڪ پاڻيٺ
- (iv) ڪهڙو طريقو جيوگهرڙي ۾ اندر ۽ ٻاهر جي حرڪت کي ڇڏي ٿو؟
 (I) اوسموسس (II) ڦهلاءُ (III) چست منتقلي
 (الف) صرف I (ب) I ۽ II
 (ج) II ۽ III (د) I، II ۽ III
- (v) جيوگهرڙائي نظريي ۾ سواءِ هڪ جي سڀني قياس آرائيون هجن:
 (الف) نوان جيوگهرڙا پهرين جيوگهرڙن مان نڪتل آهن.
 (ب) جيوگهرڙي جي پٽ کي مورثي مادو نه هوندو آهي.
 (ج) سڀني جاندار هڪ يا وڌيڪ جيوگهرڙن جا ٺهيل آهن.
 (د) جيوگهرڙو حياتيءَ جو بنيادي ايڪو آهي.

- (vi) ثانوي پٽ ٺهيل آهي:
 (الف) پيڪٽن ۽ سيلولوز جي
 (ب) سيلولوز ۽ پروٽين جي
 (ج) سيلولوز ۽ لگنن جي
 (د) لگنن ۽ پيڪٽن جي
- (vii) انوڪا چونڊيو:
 (الف) چست منتقلي (ب) ڦهلاءُ
 (ج) سهنجو ڦهلاءُ (د) اوسموس
- (viii) پروٽين جي رستي کي ڳوليو جيڪو پروٽين ما حاصل ٿئي ٿو:
 (الف) PER ← رائبوسوم ← گولجي جسم ← لائوسوم
 (ب) رائبوسوم ← PER ← گولجي جسم ← لائوسوم
 (ج) گولجي جسم ← PER ← رائبوسوم ← لائوسوم
 (د) PER ← رائبوسوم ← لائوسوم ← گولجي جسم
- (ix) جانورن جي جيوگهرڙي مان مليل ننڍڙا عضوڙا جيڪي انٽراسيلولر هاضمي ۾ مدد ڪن ٿا
 (الف) لائوسوم (ب) رائبوسوم
 (ج) مائٽوڪونڊريا (د) گولجي اوزار
- (x) نامناسب جوڙن کي چونڊيو:
 (الف) پلاسٽڊس ← ڪيميائي زخيرو
 (ب) سيٽريول ← جيو گهرڙي جي ورهاست ۾ مدد ڪري ٿو.
 (ج) رائبوسوم ← اسٽيروآئڊس جو تجزيو
 (د) مائٽو ڪونڊريا ← ATP جو تجزيو
2. هيٺيان خال پريو.
- (i) خوردبينيون اهڙا اوزار آهن جن ۾ نظر ايندڙ عڪس ۾ ٿين ٿا.
- (ii) خوردبيني جي چٽائي کي نقطن جي وچ ۾ ننڍي ۾ ننڍو مفاصلو بيان ڪيو وڃي ٿو.
- (iii) نوري خوردبين جو وڌاءُ ٺهندو آهي اڪ واري بلور ۽ بلورن جي ملاوت سان.
- (iv) عام روشنيءَ کان اليڪٽرانن جي لهري ڏيگهه ننڍي هوندي آهي. هي برقي خوردبيني کي عڪس ٺهرائيندي آهي.
- (v) ٻوٽن ۾ جيوگهرڙي جي پٽ گهڻو مضبوط ريشن جي ٺهيل آهي.
- (vi) جيوگهرڙي جو جهلي تنهن تي مشتمل آهي.

- (vii) ڦهلاءَ طريقو آهي جنهن ۾ توانائي ڏيڻ جي ضرورت نه آهي.
- (viii) ٻوٽي جي جيوگهڙو پاڻي ضايع ڪندو آهي ۽ سائيتولازم سُسي ويندو آهي. هن طريقي کي چئبو آهي.
- (ix) هڪ خاص قسم جي حرڪت جا مخصوص مادن ڦهلائيندڙ پروٽين سان ٿئي ٿي.
- (x) خوردبيني ناليون هڪ خاص ترتيب ۾ ٿي ڪري سينٽريولس ٺاهيندا آهن. اهي تعداد ۾ آهن.

3. هيٺيان اصطلاح بيان ڪريو:

- (i) ايڪسوسائٽوسس (ii) ويسپيڪلس (iii) پرڪٽو هڏو
- (iv) نيوكليوپلاز (v) مسائڪلوسس (vi) پلازمولائيسز
- (vii) چٽائي (viii) اوڄا (ix) وڌاءُ
- (x) سسترنِي

4. هيٺين جي جدول ذريعي پيٽ ڪريو.

- (i) پروڪيريوتڪ ۽ يوڪيريوتڪ جيوگهڙو
- (ii) مائٽوڪونڊريا ۽ ڪلوروپلاسٽ
- (iii) لائوسوم ۽ رائبوسوم

5. هيٺين سوالن جا مختصر جواب ڏيو:

- (i) مائٽوڪونڊريا کي جيوگهڙي جو گهر ڇو چئبو آهي؟
- (ii) بصر جي ڪل کي رنگ ڪرڻ لاءِ آيوڊين ڇو استعمال ڪبي آهي؟
- (iii) برقي خوردبيني سادي مرڪب خوردبينيءَ کان ڪيئن مختلف آهي؟
- (iv) جيوگهڙي جي جهلي فطرت ۾ نيم نفوذ پذير ڇو هوندي آهي؟
- (v) سهنجي نفوذ پذيري چست منتقلي کان ڪيئن مختلف آهي؟
- (vi) جاندارن جي جيوگهڙي کي بناوٽي ۽ گم ڪرڻ جو ايڪو ڇو چيو ويندو آهي؟

6. هيٺين سوالن جا تفصيل سان جواب ڏيو:

- (i) نيوكليس جي بناوٽ ۽ عملن بابت وضاحت ڪريو.
- (ii) خوردبيني (Microscope) ڇا آهي؟ ان جي قسمن جي وضاحت ڪريو.
- (iii) جيوگهڙي جي جهلي ۾ چٽڪري پائينٽ واري نموني جي وضاحت ڪريو.